



גאווערנער קעטי האקול

אויף תיכף ארויסצוגעבן: 3/14/2023

גאווערנער האקול אדווערטייזט ניו יארק סטעיט מעיפל אינדוסטריע דורכאויס מעיפל חודש

ניו יארק מעיפל סירופ פראדוקציע איז אנגעקומען צו א רעקארד הויכע מאס פון 845,000 גאלאן אין 2022; איז די צווייט-גרעסטע אינעם לאנד

ניו יארקער געמוטיגט צו שטיצן לאקאלע פראדוצירער דורכן אנטוויילנעמען אין 'מעיפל וויקענדס' מערץ 18-19 און 25-26 מיט ספעציעלע סעילס דורכאויס מערץ

גאווערנער קעטי האקול האט היינט געמוטיגט ניו יארקער צו שטיצן זייערע לאקאלע מעיפל פראדוצירער. די גאווערנער האט גערעדט איבער ניו יארק'ס בעפארשטייענדע 'מעיפל וויקענדס' געשעענישן און אקטיוויטעטן וועלכע וועלן פארקומען מערץ 18-19 און 25-26 צוזאמען מיט אנדערע ספעציעלע געשעענישן און סעילס דורכאויס די גאנצע חודש. ניו יארק מעיפל פראדוצירער האבן געהאט א רעקארד-ברעכנדע יאר אין 2022, פראדוצירנדיג 845,000 גאלאן פון מעיפל סירופ. ניו יארק סטעיט זעצט פאר צו זיין די צווייט-גרעסטע סטעיט מיט מעיפל פראדוקציע אינעם לאנד.

"מעיפל פראדוקציע אין ניו יארק בליהט אזוי ווי די אינדוסטריע זעצט פאר צו ברעכן רעקארדס און צו זיין אין די צווייטע פלאץ אין דעם לאנד מיט די זיסע פלאנצונג", האט גאווערנער האקול געזאגט. "איך באדאנק אונזערע פראדוצירער וועלכע ארבעטן שווער צו מאכן די געשמאקע, פארגעשריטענע און אייגנארטיגע מעיפל פראדוקטן פון וואס מיר אלע געניסן, און איך מוטיג אלע ניו יארקער צו אנטוויילנעמען אין די 'מעיפל וויקענדס' דעם חודש צו אויספרובירן טייל פון די ערשט-קלאסיגע פראדוקטן וואס די לאקאלע פירמעס האבן צו אפפערן."

אין צוגאב צו איר הויכע פלאץ אין מעיפל פראדוקציע, איז ניו יארק אויך די היים צו די גרעסטע אוצר פון מעיפל ביימער פון וועלכע מען קען ארויסנעמען זאפט אין די פאראייניגטע שטאטן און מער פון 2,000 מעיפל צוקער פראדוצירער. אין 2022 האט ניו יארק'ס מעיפל אינדוסטריע גענוצט 2.9 מיליאן קראנען וועלכע ווערן אריינגבארט די ביימער, אנקומענדיג צו די זעלבע צאל ווי 2021'ס רעקארד פון די מערסטע קראנען גענוצט אין איין יאר. די ניו יארק סטעיט דעפארטמענט פון אגריקולטור און מארקעטס (Department of Agriculture and Markets) שטיצט די מעיפל אינדוסטריע דורך די ניו יארק סטעיט בודזשעט – וואס רעכנט אריין פינאנצירונג פאר אדווערטייזמענטס און פאר אויפקלערונג פראגראמען – און אזוי אויך דורך אינוועסטירונגען אין פארשונג פראיעקטן, ווי צום ביישפיל קארנעל אוניווערסיטעט'ס מעיפל פראגראם'ס Arnot וואלד צו אויסלערנען סטודענטן און דורך אירע NYS געוואקסענע און סערטיפייט (NYS Grown & Certified) און Taste NY מארקעטינג פראגראמען.

מעיפל וויקענדס

דורכאויס די חודש פון מערץ יעדעס יאר און באזונדערס דורכאויס די סוף וואך פון מערץ 18-19 און 25-26 עפענען מעיפל פארמס אריבער די סטעיט זייערע טירן פאר די פובליק צו גיבן א געלעגנהייט צו

פרובירן ריינע מעיפל סירופ, גראד פון די מקור, און צו האבן די ערפארונג פון די אייגנארטיגע פאמיליע טראדיציע פון מאכן מעיפל סירופ אין ניו יארק סטעיט. פראדוצירער, אריינרעכענענדיג פילע פון די וועלכע זענען NYS געוואקסן און סערטיפייד, אפפערן טורס און פענקעיק פרישטאגס, פארקויפן מעיפל פראדוקטן און ווייזן די סירופ-פראדוקציע פראצעדור וואס רעכנט אריין די טראדיציאנאלע סיסטעם פון אויפהענגן עמערס אויף ביימער אדער מער מאדערנע שיטות פון פראדוקציע וועלכע נוצן וואקום סיסטעמען צו ארויסזאפן מער זאפט פון יעדע בוים. מעיפל וויקענדס אין 2023 וועלן פארקומען ביי כמעט 150 מעיפל צוקער פראדוקציע פארמס, פארשטערקערנדיג פארם טוריזם אריבער ניו יארק סטעיט. א ליסטע פון מעיפל וויקענד געשעענישן וואס קען דורכגעזוכט ווערן איז פארעפנטליכט אויף <https://mapleweekend.nysmaple.com>.

מער פון 80 מעיפל פראדוצירער באטייליגן זיך אין 'NYS געוואקסן און סערטיפייד' וואס טוט פעסטשטעלן ניו יארק'ס אגריקולטורישע פראדוצירער און פארמערס וועלכע האלטן זיך צו עסן זיכערהייט און ענווייראמענטאלע אחריות סטאנדארטן. טרעפט די לעצטע ליסטע פון מעיפל פראדוצירער וועלכע זענען טייל פון דעם NYS געוואקסן און סערטיפייד פראגראם אויף <https://certified.ny.gov/wheretobuy>.

מעיפל סעילס

ניו יארק'ס Taste NY מארקעטס אריבער די סטעיט שטעלן ארויס אייגנארטיגע לאקאלע מעיפל פראדוקטן און פראדוצירער דורכאויס דעם חודש מערץ. עטליכע מארקעטס האבן ספעציעלע סעילס, אריינרעכענענדיג 10% אראפ פאר אלע מעיפל פראדוקטן ביי די פינגער לעיקס וועלקאם צענטער, ספעציעלע פראדוקטן סעמפלס ביי די הויפטשטאט ראיאן וועלקאם צענטער און ביי די מערב ניו יארק וועלקאם צענטער, און מער. טרעפט א ליסטע פון מארקעטס אין אייער געגנט אויף taste.ny.gov. ניו יארקער קענען אויך איינקויפן פאר ניו יארק סטעיט מעיפל פון די באקוועמליכקייט פון זייער היים אויף ShopTasteNY.com וועלכע וועלן סעילס און אומזיסטע דעליוועריס פאר מעיפל פראדוקטן דורכאויס די חודש. אין צוגאב וועלן די Taste NY מארקעטס פייערן 'מעיפל מעדנעס' (שיגעון פאר מעיפל) דורכאויס די סוף וואך פון מערץ 25-26. פאלגט נאך אויף אָוּשעל מידיע פאר מער אינפארמאציע איבער ספעציעלע סעמפלס און סעילס דעם סוף וואך.

ניו יארק סטעיט אגריקולטור קאמישאנער, ריטשארד א. באל, האט געזאגט, "א דאנק אונזערע איבערגעגעבענע מעיפל פראדוצירער, אריינרעכענענדיג די וועלכע זענען אין אונזער NYS געוואקסענע און סערטיפייד פראגראם, זעצט ניו יארק פאר צו זיין א הויפט מעיפל פראדוצירער אינעם לאנד, מיט רעקארד הויכע סירופ פראדוקציע ציפערן און צאל קראנען אין לעצטיגע יארן. איך מוטיג אלע ניו יארקער צו באזוכן א פארם אין זייער געגנט דורכאויס די מעיפל וויקענדס צו פרובירן אביסל געשמאקע פראדוקטן און געניסן פון די ערשטע שניט פון די סעזאן וואס אונזערע פראדוצירער זענען אזוי גוט ביים מאכן."

מעיפל פראדוצירער אסאָסיעישען עקזעקיוטיוו דירעקטארין, העלען טאמאס, האט געזאגט, "די מעיפל וויקענד פון 2023 דערנענטערט זיך שנעלערהייט! היי יאר האט די נאטור אונז געשאנקען א פריע אנהויב צו דעם מעיפל סעזאן, און דעריבער האבן שוין פילע פארמס א שפע פון מעיפל פראדוקטן גרייט פאר אייך צו אויספרובירן. דורכאויס די מעיפל וויקענדס נעמען 150 מעיפל צוקער הייזער אריבער די סטעיט אויף באזיכער צו האבן די ערשטהאנטיגע ערפארונג פון וויאזוי מעיפל סירופ און אנדערע מעיפל פראדוקטן ווערן געמאכט. באזיכער קענען געניסן פון פאמיליע-פריינטליכע אקטיוויטעטן און קאסטן ניו יארק'ס נייע שניט דירעקט ביי די מקור. אויב די וועטער איז ווארעמער פון די פריירנדע טעמפעראטור אויף דעם טאג וואס איר באזוכט, קענט איר ערווארטן צו זעהן וואו די זאפט רינט ארויס פון די מעיפל בוים און איר וועט עס קענען נאכפאלגן די גאנצע וועג ביז די סירופ קומט ארויס ביי די לעצטע שטאפל פון די קאכן! באזוכט mapleweekend.com צו פלאנירן אייערע באזוכן!"

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו קאמער | press.office@exec.ny.gov | 518.474.8418

[זיך ארויסשרייבן](#)